



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ستیانہ ضلع فیصل آباد سے حافظ محمد حماد لکھتے ہیں کہ آپ نے اہل حدیث شمارہ نمبر 2 مجریہ 10 جنوری 2004ء میں نمازی کے سترہ کے متعلق لکھا ہے کہ "رسول اللہ صلی اللہ علیہ وسلم نے نمازی کو سترہ کی طرف رخ کر کے نماز پڑھنے کا حکم دیا اور بغیر سترہ کے نماز پڑھنے سے منع کیا ہے اور آپ کا امر وجوب اور نہی تحریم کے لئے ہے۔ ہاں اگر کوئی قرینہ ہوا تو امر وجوب کی بجائے استحباب کے لئے ہوتا ہے۔ لیکن یہاں کوئی ایسا قرینہ نہیں ہے کہ آپ (کے) امر کو وجوب کی بجائے استحباب پر محمول کیا جائے، پھر نہی سے مراد بھی نہی تحریم ہے۔ جس کا مطلب یہ ہے کہ نماز کے لئے سترہ بنانا واجب ہے۔ اور اس کے بغیر نماز ادا کرنا حرام ہے۔ (الی آخرہ)

لیکن ہمارے سامنے کچھ ایسی احادیث اور آثار قرائن ہیں جن سے پتہ چلتا ہے کہ یہ امر وجوب کے لئے نہیں بلکہ استحباب کے لئے ہے۔ آپ ان کی وضاحت فرمائیں:

حضرت فضل بن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم ہمارے والد حضرت عباس رضی اللہ عنہ کے ہمراہ شہر سے باہر ہماری رہائش گاہ میں تشریف لائے۔ وہاں صحرا میں آپ نے ہاں حالت نماز ادا کی کہ آپ کے آگے سترہ نہیں تھا۔ (الوداود الصلوۃ 718)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ہم نے اپنے موقف کے لئے جو احادیث پیش کی تھیں وہ اپنے مفہوم میں صریح تھیں۔ اس کے برعکس یہ جو احادیث پیش کی جاتی ہیں وہ صحیح نہیں اگر صحیح ہیں تو اپنے مفہوم میں صریح نہیں ہیں۔ پیش کردہ حدیث کے متعلق علامہ ابن حزم رحمۃ اللہ علیہ کا تبصرہ ہے کہ یہ باطل ہے۔ اس کی وجہ انہوں نے یہ بیان کی ہے کہ عباس بن عبد اللہ بن عباس ہاشمی جو اپنے چچا حضرت فضل بن عباس رضی اللہ عنہ سے بیان کرتے ہیں، انہوں نے اپنے چچا کو نہیں پایا، اس (انقطاع کی وجہ سے یہ حدیث ضعیف اور ناقابل استدلال ہے۔) (محلی ابن حزم: 4/13)

(حافظ ابن حجر رحمۃ اللہ علیہ نے اس راوی کو "مقبول" لکھا ہے۔) (تہذیب التہذیب: 5/123)

مقبول راوی کی روایت اس وقت قبول ہوتی ہے جب اس کی متابعت ہو، لیکن مذکورہ حدیث کسی صحیح یا حسن حدیث سے نہیں ہوتی، اگر ایک ضعیف حدیث کے مختلف طرق ہوں تو بعض اوقات اسے حسن لغیرہ کا درجہ حاصل ہو جاتا ہے۔ لیکن متعدد ضعیف روایات کا اجتماع انفرادی کمزوری کی تلافی نہیں کر سکتا، بہر حال یہ روایت ناقابل استدلال ہے۔ لہذا سترہ کا وجوب اپنی جگہ پر برقرار رہے گا۔ نیز پیش کردہ حدیث کے آخر میں یہ الفاظ ہیں کہ گدھی اور کتیا آپ کے آگے کھیل رہی تھیں۔ آپ نے ان کی کوئی پرواہ نہیں کی۔ حدیث کا یہ مضمون ان صحیح اور صریح احادیث کے خلاف ہے جن میں صراحت ہے کہ ایک دفعہ آپ صلی اللہ علیہ وسلم نماز پڑھ رہے تھے، اور ایک (بحری دوڑتی ہوئی آئی، وہ آپ کے آگے سے گزرنا چاہتی تھی، آپ صلی اللہ علیہ وسلم نے اپنا بطن مبارک دیوار کے ساتھ لگا دیا حتیٰ کہ اس بحری کو آپ صلی اللہ علیہ وسلم کے ہیچے سے گزرنا پڑا۔) (صحیح ابن خزیمہ: 827)

یہ کیسے ہو سکتا ہے کہ گدھی اور کتیا آپ صلی اللہ علیہ وسلم کے آگے گھومتی رہیں اور آپ صلی اللہ علیہ وسلم اس کی پرواہ نہ کریں جب کہ آپ صلی اللہ علیہ وسلم ہی نے فرمایا ہے: "کہ کتا گدھا اور عورت ان کا نمازی کے (آگے سے گزرنے سے نماز کا خشوع متاثر ہوتا ہے۔)" (صحیح مسلم الصلوۃ 266)

محدثین کرام رحمۃ اللہ علیہ کا ایک اصول یہ بھی ہے کہ رسول اللہ صلی اللہ علیہ وسلم کے قول و فعل میں تعارض ہو تو قول کو ترجیح دی جاتی ہے اور فعل کو خصوصیت پر محمول کیا جاتا ہے۔ چنانچہ پیش کردہ حدیث میں رسول اللہ صلی اللہ علیہ وسلم کا ایک فعل بیان ہوا ہے۔ لیکن آپ صلی اللہ علیہ وسلم کے متعدد اقوال اس کے معارض ہیں۔ لہذا اقوال کو ترجیح دی جانے لگی۔ مختصر یہ ہے کہ مذکورہ حدیث اس قابل ہی نہیں کہ اسے صحیح اور صریح احادیث کے مقابلہ میں پیش کیا جائے۔ اگر کوئی ان کے معارضہ پر اصرار کرتا ہے تو اس میں آپ صلی اللہ علیہ وسلم کا فعل بیان ہوا ہے جو آپ صلی اللہ علیہ وسلم کے فرامین کے مقابلہ میں مرجوح ہے۔

حافظ ابن حجر رحمۃ اللہ علیہ نے مسند البراء کے حوالہ سے حدیث نقل کی ہے: "رسول اللہ صلی اللہ علیہ وسلم نماز پڑھ رہے تھے اور آپ صلی اللہ علیہ وسلم کے سامنے کوئی چیز بطور سترہ نہ تھی جو ہمارے اور آپ صلی اللہ علیہ وسلم کے درمیان حائل ہو۔" (نیل الاوطار: 3/12)

(ہمارے نزدیک اس حدیث کی صحت مسلم نہیں ہے کیوں کہ اس کی سند میں عبد الکرم بن ابی الحارث راوی ہے جسے محدثین نے ضعیف قرار دیا ہے۔) (تہذیب التہذیب: 6/376)

جن حضرات نے اسے صحیح کہا ہے انہوں نے اسے عبد الکرم بن ابی الحارث بنیال کیا ہے۔ علامہ شوکانی رحمۃ اللہ علیہ نے اس کی صحت کو تسلیم کرتے ہوئے یہ جواب دیا ہے کہ اس سے مطلق سترے کی نفی نہیں ہوتی، بلکہ ایسے سترہ کی نفی کرتی ہے جو لوگوں اور آپ صلی اللہ علیہ وسلم کے درمیان حائل ہو، جیسے بلند دیوار وغیرہ جو دونوں کے درمیان ایک دوسرے کو دیکھنے سے مانع ہو، محدث عراقی نے بھی یہی موقف اختیار کیا ہے۔ (مرعاة المفاتیح: 3/499)

لہذا ایسی محتمل روایت صحیح اور صریح احادیث کے خلاف دلیل نہیں بن سکتی۔ واضح رہے کہ اس حدیث کے بنیادی الفاظ جو امام بخاری رحمۃ اللہ علیہ نے نقل کیے ہیں وہ حسب ذیل ہیں: "حضرت ابن عباس رضی اللہ عنہ

فرماتے ہیں کہ میں ایک گدھی پر سوار ہو کر آیا اور میں اس وقت قریب البلوغ تھا۔ رسول اللہ صلی اللہ علیہ وسلم اس وقت دیوار کے سوا کسی اور چیز کا سترہ کر کے لوگوں کو نماز پڑھا رہے تھے۔ صفت کے کچھ حصے سے گزر کر میں اپنی (سواری سے اتر ا اور گدھی کو چرنے کے لئے ہتھوڑ دیا اور خود صفت میں شامل ہو کر شریک نماز ہو گیا۔ کسی نے اس وجہ سے مجھ پر اعتراض نہیں کیا۔" (صحیح بخاری: 493)

امام بخاری رحمۃ اللہ علیہ نے اس حدیث سے سترہ کو حاکمیت کیا ہے جبکہ امام بیہقی نے اس سے سترہ کی نفی کو حاکمیت کیا ہے۔ اور اس حدیث پر باس الفاظ عنوان قائم کیا ہے: "سترہ کے بغیر نماز پڑھنا" لیکن حافظ ابن حجر رحمۃ اللہ علیہ کا معاملہ انتہائی تعجب خیز ہے کہ وہ امام بخاری رحمۃ اللہ علیہ کے قائم کردہ عنوانات سے احادیث کی مطابقت اور صحت استدلال کے لئے بڑی کوشش و کاوش کرتے ہیں۔ لیکن اس مقام پر وہ امام بیہقی سے متاثر نظر آتے ہیں اور فرماتے ہیں کہ اس حدیث سے سترہ کے مستغرق امام بخاری رحمۃ اللہ علیہ کا استدلال محل نظر ہے۔ (فتح الباری: 1/739)

اگر حافظ ابن حجر رحمۃ اللہ علیہ اور امام بیہقی وقت نظر سے کام لیتے تو معاملہ اس کے برعکس ہوتا۔ امام بخاری رحمۃ اللہ علیہ کے پیش نظریہ نکتہ تھا کہ حدیث میں "غیر جدار" کے الفاظ ہیں اور غیر کا لفظ ہمیشہ کسی سابق کی صفت ہو کر آتا ہے، اس لئے حدیث کا معنی یہ ہے کہ رسول اللہ صلی اللہ علیہ وسلم دیوار کے علاوہ کسی دوسری چیز کو سترہ بنا کر نماز پڑھ رہے تھے، نفی جدار کا فائدہ بھی اس وقت ہو گا کہ وہاں کسی دوسری چیز کا سترہ ہو۔ بصورت دیگر نفی لغو ہوگی۔ نیز حضرت ابن عباس رضی اللہ عنہ کہتے ہیں کہ دوران جماعت میرے صفت کے کچھ حصے کے آگے سے گزرنے کے باوجود مجھ پر کسی نے اعتراض نہیں کیا۔ کیوں کہ رسول اللہ صلی اللہ علیہ وسلم کے آگے سترہ موجود تھا۔ وہی سترہ مقتدی حضرات کے لئے کافی تھا، اس لئے اعتراض کی گنجائش ہی نہیں تھی۔ اس حدیث پر ہم نے اپنی زیر ترتیب شرح بخاری میں سیر حاصل بحث کی ہے، قارئین سے استدعا ہے کہ وہ اس کی تکمیل کے لئے دعا کرتے رہیں۔

(امام مالک رحمۃ اللہ علیہ اس سلسلہ میں ایک صحابی کا عمل نقل کرتے ہیں کہ حضرت عروہ بن زبیر رحمۃ اللہ علیہ نے صحرائیں سترہ کے بغیر نماز پڑھی۔ (موطا امام مالک: باب سترہ المصلی فی السفر)

وضاحت: اس حدیث میں صحابی کا نہیں بلکہ ایک تابعی کا عمل پیش کیا گیا ہے۔ کیونکہ حضرت عروہ بن زبیر رحمۃ اللہ علیہ تابعی ہیں۔ صحیح احادیث کے مقلد ہیں ایک تابعی کے عمل کی کوئی حیثیت نہیں ہے، ہاں اس سے پہلی (حدیث میں حضرت عبداللہ بن عمر رضی اللہ عنہ کا عمل بیان کیا گیا ہے کہ وہ سفر میں بھی سترہ کا اہتمام کرتے تھے۔ (موطا امام مالک)

حضرت قرۃ بن اباس کہتے ہیں کہ میں دو ستونوں کے درمیان نماز پڑھ رہا تھا کہ مجھے حضرت عمر رضی اللہ عنہ نے گدی سے ہٹ کر سترہ کے قریب کر دیا اور فرمایا کہ اس کی طرف رخ کر کے نماز پڑھ۔ (صحیح بخاری: تعلیقاً مع الفتح 1/577:)

(مصنف ابن ابی شیبہ میں اس روایت کو موصولاً بیان کیا گیا ہے۔ (مصنف ابن ابی شیبہ: 3/370)

(حضرت ابن عمر رضی اللہ عنہ فرماتے ہیں: "مگر تم میں سے جب کوئی نماز پڑھے تو سترے کی طرف رخ کر کے پڑھے اور اس کے قریب کھڑا ہوتا کہ شیطان اس کے آگے سے نہ گزر سکے۔" (مصنف ابن ابی شیبہ: 1/279)

حضرت ابن عمر رضی اللہ عنہ سترے کا اس قدر اہتمام کرتے کہ اگر مسجد میں کوئی ستون نہ ملتا تو حضرت نافع رضی اللہ عنہ سے کہتے کہ تم اپنی پٹھ میری طرف کر کے بیٹھ جاؤ تاکہ میں تیری طرف رخ کر کے نماز پڑھوں۔ (مصنف ابن ابی شیبہ: 1/279)

(حضرت عبداللہ بن مسعود رضی اللہ عنہ فرماتے ہیں: "اگر نماز کی زیادتی اور بے انصافی یہ ہے کہ وہ سترہ کے بغیر نماز پڑھے۔" (بیہقی: 2/285)

(حضرت سلمہ ابن اکوع رضی اللہ عنہ صحرائیں کسی ہتھر کو سامنے گاٹ لیتے، پھر اس کی طرف رخ کر کے نماز پڑھتے۔ (مصنف ابن ابی شیبہ: 1/278)

ان ہتھارے معلوم ہوتا ہے کہ صحابہ کرام رضی اللہ عنہم تو نماز کے لئے سترہ کا اہتمام کرتے۔

(ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے صحرائیں باس حالت نماز ادا کی کہ آپ صلی اللہ علیہ وسلم کے آگے کوئی چیز نہ تھی۔ (مسند امام احمد: 1/444)

وضاحت: اس روایت کو سید سابق رحمۃ اللہ علیہ نے سترہ کے استحباب کے پیش نظر اپنی کتاب فقہ السنہ میں بیان فرمایا ہے لیکن روایت ناقابل استدلال ہے۔ کیونکہ اس میں ایک راوی حجاج بن ارقطہ ہے جسے محدثین نے (ضعیف قرار دیا ہے۔ (مجمع الزوائد: 2/66)

(اس کے علاوہ یہ دس بھی ہے اور اس نے مذکورہ روایت "عن" کے صیغہ سے بیان کی ہے۔ (تمام المسئ: 305)

(علامہ البانی رحمۃ اللہ علیہ نے بھی اس روایت کو ضعیف قرار دیا ہے۔ (الاحادیث الضعیفہ: رقم 5804)

علامہ بیہقی نے اس روایت کے متعلق لکھا ہے کہ مذکورہ روایت کی تائید حضرت فضل بن عباس کی روایت سے بھی ہوتی ہے لیکن تائید میں پیش کی جانے والی روایت کے متعلق امام ابن حزم رحمۃ اللہ علیہ فرماتے ہیں کہ یہ (منقطع ہے۔ کیونکہ عباس بن عبد اللہ نے اپنے چچا حضرت فضل بن عباس کو نہیں پایا، اس کے علاوہ ماہر فن ابن قتان فرماتے ہیں کہ عباس بن عبد اللہ مجول ہے جس کے حالات کا کوئی ثبوت نہیں ہے۔ (تمام المسئ: 305)

نماز مغرب سے پہلے صحابہ کرام رضی اللہ عنہم ستین پڑھنے کے لئے ستونوں کی طرف جلدی کرتے، مسجد نبوی میں اس قدر ستون نہ تھے کہ تمام صحابہ کرام رضی اللہ عنہم کے لئے سترہ کا کام دے سکتے۔ اس سے معلوم ہوا کہ دیگر صحابہ کرام رضی اللہ عنہم سترہ کے بغیر نماز پڑھتے تھے۔

وضاحت: جس روایت کی طرف اشارہ کیا گیا ہے اسے حضرت انس بن مالک رحمۃ اللہ علیہ بیان کرتے ہیں کہ جب مؤذن اذان دیتا تو کبار صحابہ کرام رضی اللہ عنہم کھڑے ہو جاتے اور جلدی جلدی ستونوں کی طرف رخ کر کے نماز (پڑھتے۔ یہاں تک کہ رسول اللہ صلی اللہ علیہ وسلم تشریف لاتے۔ (صحیح البخاری: 625)

اس روایت سے معلوم ہوتا ہے کہ صحابہ کرام رضی اللہ عنہم سترہ کا اہتمام کرتے۔ کبار صحابہ کرام رضی اللہ عنہم سترہ کے لئے ستونوں سے کام لیتے، باقی ایک دوسرے کے پیچھے کھڑے ہو جاتے۔ پھر سامنے والی دیوار کو بھی سترہ

بنالیا جاتا تھا۔

ہمیں تعجب ہوتا ہے کہ جب ایک چیز صحیح احادیث سے ثابت ہے اور رسول اللہ صلی اللہ علیہ وسلم کے عمل نے اسے مزید تقویت دی ہے، صحابہ کرام رضی اللہ عنہم بھی اس پر عمل پیرا نظر آتے ہیں، تو پھر اس قسم کے موبوم خدشات کے پیش نظر اسے نظر انداز کر دیا جائے۔ بہر حال اس قسم کے دلائل وجوب سے استنباب کے لئے "قرینہ صارفہ" نہیں ہو سکتے۔

امام بخاری رحمۃ اللہ علیہ نے حضرت عائشہ رضی اللہ عنہا کی روایت بیان کی ہے کہ آپ نے ان لوگوں پر اعتراض کیا جو کہتے ہیں کہ گدھے اور عورت کے آگے سے گزرنے کا قطع صلوة ہے۔ حضرت عائشہ رضی اللہ عنہا کا شکوہ تب ہی درست ہو سکتا ہے جب نمازی کے سامنے سترہ نہ ہو۔ ایک اور روایت میں ہے کہ رسول اللہ صلی اللہ علیہ وسلم حضرت عائشہ رضی اللہ عنہا کے پاؤں کو ہاتھ لگاتے تو آپ اپنے پاؤں سکیر دیتیں اور جب آپ سجدے سے فارغ ہو جاتے تو پاؤں پھیلا دیتیں۔ پاؤں کو سکیرنا اور پھیلا کر رو رہی تو ہے؟

وضاحت: برخوردار دراصل یہ کہنا چاہتے ہیں کہ رات کے وقت جب رسول اللہ صلی اللہ علیہ وسلم تہجد پڑھتے تو حضرت عائشہ رضی اللہ عنہا آپ کے سامنے ہوتیں اور حضرت عائشہ رضی اللہ عنہا آپ کے سامنے بیٹھنے کو پسند نہ کرتیں، چنانچہ وہ پانچ کی طرف سے کھسک کر کحاف سے باہر نکل جاتیں، اس طرح آپ صلی اللہ علیہ وسلم کے سامنے سے گزرتیں اور آپ صلی اللہ علیہ وسلم کے سامنے کوئی سترہ نہیں ہوتا تھا، لیکن روایت کے تنقیح سے معلوم ہوتا ہے کہ یہاں دو واقعات ہیں۔ ایک واقعہ یہ ہے کہ حضرت عائشہ رضی اللہ عنہا چارپائی پر ہوتیں اور رسول اللہ صلی اللہ علیہ وسلم نیچے اتر کر چارپائی کو سترہ بنا کر نماز پڑھتے۔ اس صورت میں حضرت عائشہ رضی اللہ عنہا جنازہ کی طرح آپ کے سامنے لیٹی رہتیں، جب آپ کو ضرورت ہوتی تو پانچ کی طرف سے کھسک کر باہر نکل جاتیں، اس میں آپ کے پاؤں کو ہاتھ لگانے اور انہیں سمیٹنے کی ضرورت ہی نہیں رہتی۔ امام بخاری رحمۃ اللہ علیہ نے اس صورت پر بایں الفاظ عنوان قائم کیا ہے: "چارپائی کی طرف رخ کر کے نماز پڑھنا" یعنی رسول اللہ صلی اللہ علیہ وسلم کے سامنے چارپائی بطور سترہ ہے۔ اگر حضرت عائشہ رضی اللہ عنہا اٹھ کر چلی جاتیں تو چارپائی آپ کے سامنے رہتی اور سترہ سے کا (کام دیتی، امام بخاری رحمۃ اللہ علیہ نے اس روایت کو متعدد مقامات پر بیان کیا ہے۔ (519-514-512-511-508)

دوسرا واقعہ یہ ہے کہ رسول اللہ صلی اللہ علیہ وسلم اسی بستر پر نماز پڑھتے جہاں عائشہ رضی اللہ عنہا لیٹی ہوتی تھی۔ اس صورت میں سترہ سیدہ عائشہ رضی اللہ عنہا کی ذات گرامی ہوتی، چنانچہ سجدہ کے وقت رسول اللہ صلی اللہ علیہ وسلم آپ رضی اللہ عنہا کے پاؤں کو دباتے تو وہ ان کو سمیٹ لیتیں، سجدہ سے فراغت کے بعد حضرت عائشہ رضی اللہ عنہا انہیں پھیلا دیتیں۔ اس واقعہ میں کحاف سے نکل کر باہر جانے کی صورت ہے۔ اس روایت پر امام بخاری رحمۃ اللہ علیہ نے بایں الفاظ عنوان قائم کیا ہے: "عورت کو سترہ بنا کر نوافل پڑھنا" اسے بھی متعدد مقامات پر ذکر کیا ہے۔ (1209'519'513)

بہر حال رسول اللہ صلی اللہ علیہ وسلم کا معمول تھا کہ گھر، مسجد، آبادی، صحرا، منی، عرفات، یست اللہ الغرض جہاں بھی نماز پڑھتے سترہ کا اہتمام کرتے، آپ صلی اللہ علیہ وسلم کے صحابہ کرام رضی اللہ عنہم بھی اس پر عمل پیرا تھے۔ اس لئے یہ نمازی کی ذمہ داری ہے کہ وہ خود سترہ کا اہتمام کرے۔ اہل مسجد کی ذمہ داری نہیں کہ وہ متعدد "سرات" کا مسجد میں بندوبست کر کے رکھیں۔ اس قسم کی سہولیات فراہم کرنا انتظامیہ کی ذمہ داری نہیں ہے۔ مومن کی یہ شان ہے کہ جب بھی کوئی معاملہ صحیح احادیث سے ثابت ہو جائے تو وہ اس پر عمل پیرا ہونے کی فکر کرے۔ نہ کہ اسے نظر انداز کرنے کے لئے موبوم خدشات یا پاپائے جوہن کا سہارا لے۔

هذا ما عندني والله أعلم بالصواب

فتاویٰ اصحاب الحدیث

جلد: 1 صفحہ: 95